



சிவகங்கை மாவட்டம் திருப்பத்தூரில் நடைபெற்ற முத்தமிழ் அறிஞர் கலைஞர் பிறந்த நாள விழா பொதுக்கூட்டத்தில் முன்னாள் அமைச்சர் மு.தென்னவன் சிறப்புரை ஆற்றினார். மேடையில் முன்னாள் அமைச்சர், சிவகங்கை மாவட்டக் கழக செயலாளர் கே.ஆர்.பெரியசுருப்பன், மாவட்டக் கழக துணைச் செயலாளர் த.சேங்கைமாரன், புலவர் சே.செவந்தியப்பன், மாவட்ட சுற்றுச்சூழல் அணி அமைப்பாளர் எஸ்.எஸ்.ஏ. வல்லப்பா உட்பட நிர்வாகிகள் கலந்து கொண்டனர்.

ஆலங்குளம் அருகே அரசு நெல் கொள்முதல் நிலையத்தில் பயங்கர தீ விபத்து!

25,000 நெல் மூட்டைகள் சேதம்! த.வெ.க. அரசின் மெத்தனப் போக்கே காரணம்!

நெல்லை மேற்கு மாவட்டப் பொறுப்பாளர் இரா.ஆவுடையப்பன் பார்வையிட்டு - குற்றச்சாட்டு!

தென்காசி, ஜூலை 9 - தென்காசி மாவட்டம் ஆலங்குளம் அருகே அரசு நெல் கொள்முதல் நிலையத்தில் பயங்கர தீ விபத்து ஏற்பட்டதில் சுமார் 25,000,ம் நெல் மூட்டைகள் சேதமடைந்தது. பாதிக்கப்பட்ட நெல்கொள்முதல் நிலையத்தை நெல்லை மேற்குமாவட்ட பொறுப்பாளர் இரா.ஆவுடையப்பன் மற்றும் கழக நிர்வாகிகள் பார்வையிட்டனர். த.வெ.க. அரசு முறையான பாதுகாப்பு ஏற்பாடுகள் செய்யாததே இந்த விபத்துக்கு காரணம் என தெரிவித்தார்.

தென்காசி மாவட்டம் ஆலங்குளம் அருகே ஐந்தாம் கட்டளையில் நெல் மூட்டைகள் இங்கு கொண்டு வரப்பட்டு இருப்பதை வைக்கப்படும் இவை அனைத்தும் எரல் மில்லுக்கு கொண்டு சென்று அரசை செய்த பிறகு தமிழ்நாடு நுகர்பொருள் வாணிபக் கழக கிடங்கிற்கு அனுப்பி வைக்கப்படும். தற்போது அங்கு சுமார் 27,000 நெல் மூட்டைகள் அடுக்கி வைக்கப்பட்டிருந்தன.

இந்நிலையில் நேற்று முன்தினம் (07.07.2026) திடீரென தீப்பற்றியது. இதில் சுமார் 25,000 நெல் மூட்டைகள் தீயில் எரிந்தது.

இது பற்றிய தகவல் அறிந்ததும் நெல்லை மேற்குமாவட்டப் பொறுப்பாளர் இரா.ஆவுடையப்பன் மற்றும் கழக நிர்வாகிகள் தீ விபத்துக்குள்ளான



நெல் கொள்முதல் நிலையத்தை பார்வையிட்டு விபத்து குறித்து அங்கு பணியில் இருந்த அதிகாரிகளிடம் கேட்டறிந்தனர். இதனைத் தொடர்ந்து நெல்லை மேற்கு மாவட்ட பொறுப்பாளர் இரா.ஆவுடையப்பன் செய்தியாளர்களிடம் கூறியதாவது.

தென்காசி மாவட்டம் ஆலங்குளம் அருகே ஐந்தாம் கட்டளையில் தமிழக விவசாயிகள் தங்களது நெல்லை விற்பனை செய்துள்ளனர். இங்கு தீவிபத்து ஏற்பட்டதை கேள்விப்பட்டிருந்தே அடைந்த பகுதிகளை பார்வையிட்டோம். மேலும் இரவு நேரத்தில் மர்ம நபர்கள் தீவைத்ததாக அங்கு இருப்பவர்கள் தெரிவிக்கின்றனர். இந்த விபத்தில் சுமார் 25,000 நெல் மூட்டைகள்

சேதமடைந்துள்ளது. லட்சக்கணக்கில் மூட்டைகள் வைக்கப்பட்டிருந்த இடம் ஒரு பாதுகாப்பற்ற பகுதியாக உள்ளது. சி.டி.வி. கோமரா உள்ளிட்ட போதிய பாதுகாப்பு வசதிகள் இல்லை. இந்த விபத்திற்கு த.வெ.க. அரசின் மெத்தனப் போக்கே காரணம் என அவர் தெரிவித்தார்.

அப்போது மாநில விவசாய தொழிலாளர்ணி துணைச் செயலாளர் கணேசு குமார் ஆதித்தன், பொதுக்குழு உறுப்பினர் வி.வி.ரவிச்சந்திரன், மாவட்ட துணைச் செயலாளர் தமிழ்ச்செல்வன், ஒன்றிய செயலாளர் சிவக்குமார், ஒன்றிய நிர்வாகி சேர்மச்செல்வன் ஆகியோர் உடன் இருந்தனர்.

ஆலங்குளம் அருகே சிறந்தவெளி சேமிப்பு கிடங்கியில் 9 வது அடுக்கில் தீவிபத்து ஏற்பட்டது. தீய

ணைப்பு வீரர்கள் தண்ணீரை பீய்ச்சி அடித்து தீயை அணைத்தனர். இதனால் எரியாத பல்லாயிரக்கணக்கான நெல் மூட்டைகளும் அதிக அளவில் தண்ணீரில் நனைந்தன. இவ்வாறு நனைந்த நெல்லை மீண்டும் பயன்படுத்த முடியுமா? என்பது கேள்விக்குரியதாக உள்ளது. அத்துடன் நனைந்த நெல்மணிகள் அனைத்தும் முனைந்து விடும் அபாயமும் இருப்பதாக விவசாயிகள் வேதனையுடன் தெரிவித்தனர்.

விவசாயின் மீது அக்கறை கொண்ட அரசாக தி.மு.க அரசு செயற்பட்டதன் காரணமாக நெல்லை மேற்கு மாவட்டப் பொறுப்பாளர் இரா.ஆவுடையப்பன் மற்றும் கழக நிர்வாகிகள் உடனடியாக சம்பவ இடத்திற்கு விரைந்து சென்று பார்வையிட்டது, குறிப்பிடத்தக்கதாகும்.

கோவை அங்கன்வாடி மையங்களில் எடை மிஷின்கள் தட்டுப்பாடு!

கோவை, ஜூலை 9 - கோவை மாவட்டத்தில் உள்ள அங்கன்வாடி மையங்களில் குழந்தைகளுக்கான எடை மிஷின்கள் தட்டுப்பாடு ஏற்பட்டுள்ள நிலையில், தாய்மார்களின் எடையை கழித்து குழந்தையின் எடையை கூறும் அவல நிலை ஏற்பட்டுள்ளது.

கோவை மாவட்டத்தில் ஒருங்கிணைந்த குழந்தை வளர்ச்சி திட்டம் சார்பில் 1,670 அங்கன்வாடி மையங்கள் செயல்பட்டு வருகிறது. இந்த அங்கன்வாடி மையத்தில் சுமார் சுமார் 21 ஆயிரம் குழந்தைகள் பயின்று வருகின்றனர். இந்த மையங்களில் 5 வயதுக்குட்பட்ட குழந்தைகள் மற்றும் தாய்மார்கள் நலன் சார்ந்த ஊட்டச்சத்து மற்றும் கல்விப் பணிகள் நடைபெற்று வருகின்றன.

இந்த மையங்களுக்கு இலும் குழந்தைகளுக்கு தேவையான ஊட்டச்சத்து, ஆரம்ப கால கல்வி

கற்பதற்கான குழல் மற்றும் குழந்தைகள் பாதுகாப்பாக, ஆரோக்கியமாக வளர்வதற்கு தேவையான பணிகள் செயல்படுத்தப்படுகிறது. குழந்தைகள் அறிவுத்திறன் வளர்ச்சி அடைய அங்கன்வாடி மையங்களில், 2 வயது முதல் 4 வயது பூர்த்தியான குழந்தைகளுக்கு ஆரம்ப கல்வி கற்பிக்கப்படுகிறது. கல்வி பயிலும் குழந்தைகளுக்கு சத்தான உணவு வழங்கப்படுகிறது.

ஊட்டச்சத்து குறைபாடுகள் உள்ள குழந்தைகளை கண்டறிந்து, அதற்கு ஏற்ப உணவு வழங்கப்படுகிறது. குழந்தைகளுக்கு நோய் எதிர்ப்பு சக்தி அதிகரிக்க தேவையான உணவு வகைகள் அங்கன்வாடி மையம் வாயிலாக வழங்கப்படுகிறது. இத்திட்டத்தின் முக்கிய நோக்கம் கர்ப்பினிகள் மற்றும் 5 வயது குழந்தைகளின் ஊட்டச்சத்து மற்றும் சுகாதார

நிலைமையை மேம்படுத்துவது ஆகும். இந்த மையத்திற்கு வரும் குழந்தைகளின் எடையை கண்காணித்து, ஒருங்கிணைந்த குழந்தைகளின் வளர்ச்சி திட்ட அதிகாரிக் குழு மாதம் தோறும் அறிக்கை சமர்ப்பிக்க வேண்டும். குறிப்பிட்ட பாட, 3 வயது வரையுள்ள குழந்தைகளின் எடை தொடர்ந்து கண்காணிக்கப்படுகிறது.

இதற்காக அரசால் குழந்தைகள் எடை பார்க்கும் மிஷின்கள் வழங்கப்பட்டன. இந்த எடை மிஷின்கள் பல பழுதடைந்து இருப்பதால் குழந்தைகளின் எடையை கண்டறிவதில் சிக்கல் ஏற்பட்டுள்ளது. இவ்வாறு, அங்கன்வாடி மையத்திற்கு வரும் தாய்மார்களை அங்குள்ள சாதாரண எடை கட்டாளிகளில் குழந்தையுடன் சேர்த்து நிற்க வைக்கின்றனர். பின்னர், தாய்மார்களின் எடையை அங்கன்வாடி பணியாளர்கள் கேட்டுக்

கொண்டு, தாயின் எடையை கழித்து குழந்தையின் எடையை பதிவு செய்கின்றனர். சில அங்கன்வாடிகளில் வெளியில் சென்று எடையை பார்த்துக்கொள்ள கறுகின்றனர். இதனால், எடைகுறைவான குழந்தைகளை கண்டறிவதில் சிக்கல் ஏற்பட்டுள்ளது. மேலும், அங்கன்வாடி மையங்களின் மூலம் குழந்தைகளின் எடை குறித்த தவறான தகவல்கள் பதிவேற்றம் செய்யப்பட்டு வருவதாக புகார்கள் எழுந்துள்ளது.

இது தொடர்பாக மாவட்ட ஒருங்கிணைந்த குழந்தைகள் வளர்ச்சி திட்ட அதிகாரிகள் உரிய நடவடிக்கை எடுக்க வேண்டும் எனவும், குழந்தைகளின் எடையை கண்டறியும் வகையில் எடை மிஷின்களை அங்கன்வாடி மையங்களுக்கு வழங்க வேண்டும் எனவும் தாய்மார்கள் தரப்பில் வலியுறுத்தியுள்ளனர்.

பரமத்தி வேலூரில் போதை மாத்திரை விற்பனை அதிகரிப்பு!

நாமக்கல், ஜூலை 9 - நாமக்கல் மாவட்டம் பரமத்தி வேலூர் மற்றும் பொத்தனூர் காவிரி கரையோரப் பகுதிகளில், கல்லுறி மாணவர்கள் மற்றும் இளைஞர்களைக் குறிவைத்து போதை மாத்திரைகள் விற்பனை செய்யப்படுவதாக போலீசாருக்கு தகவல் கிடைத்தது.

இதையடுத்து, மாவட்ட காவல் கண்காணிப்பாளர் யாதவ் கிரிஷ் அசோக் உத்தரவின் பேரில் அமைக்கப்பட்ட தனிப்ப

டையினர் நடத்திய தீவிர கண்காணிப்பில், பொத்தனூரைச் சேர்ந்த தோகூல் (22) என்பவர் 10 போதை மாத்திரைகளுடன் முதலில் கைது செய்யப்பட்டார்.

அவரிடம் நடத்திய விசாரணையின் அடிப்படையில், தலைமறைவாக இருந்த உள்ளூர் ஏஜென்ட் அரவிந்த் (21) என்பவரை போலீசார் கைது செய்து விசாரித்தனர்.

அப்போது, ஈரோடு பகுதியில் இருந்து போதை

மாத்திரைகள் கடத்தி வரப்பட்டு இங்கு விற்கப்பட்டுத் தெரியவந்தது. இதையடுத்து தனிப்பட்ட டையினர் ஈரோட்டிற்கு விரைந்து சென்று, அங்கு போதை மாத்திரைகள் மற்றும் ஊசிகளுடன் இருந்த முக்கிய ஏஜென்டான முகமது தாவித் (21) மற்றும் அவரது கூட்டாளிகளான நிரஞ்சன் (20), கிரிதரன் (20) ஆகியோரை கையும் களவுமாகப் பிடித்தனர்.

இவர்களுடன் உள்ளூர் ஏஜென்ட்களான சகாயம்

(21), சூரியகுமார் (22) என மொத்தம் 6 பேரை பரமத்தி வேலூர் போலீசார் கைது செய்து, சேலம் மத்திய சிறையில் அடைத்தனர்.

இவர்கள் ஒரு போதை மாத்திரையை 500 ரூபாய் வரை விற்பது, அந்தப் பணத்தில் ஆடம்பரமாகச் செலவு செய்து வந்ததும், இந்த விவரம் இவர்களின் பெற்றோருக்குத் தெரியாது என்பதும் போலீஸ் விசாரணையில் வெளிவந்துள்ளது.



திருப்பூர் மாவட்டம், மட்டத்தூர் சட்டமன்ற தொகுதிக்குட்பட்ட அமராவதி அணையில் மீன் வளத்துறை சார்பில் இந்த ஆண்டுக்கான மீன் குஞ்சுகளை சட்டமன்ற உறுப்பினர் இரா.ஜெயராமகிருஷ்ணன் அணையில் விடபார். இதில் உடுமலை கிழக்கு ஒன்றிய கழக பொறுப்பாளர் ஈ.கே.மாறிமுத்து, தலைமை பொதுக்குழு உறுப்பினர் ஈஸ்வரசாமி, கிழவன்காட்டு பழனிச்சாமி உட்பட மீன் வளத்துறை மற்றும் பொதுப் பணித்துறை அதிகாரிகள், கழக நிர்வாகிகள் பலர் கலந்து கொண்டனர்.

திருவள்ளூர் மாவட்டம் திருத்தணி அருகே தாழவேடு கிராமத்தில்

குடிக்கத் தண்ணீர் கூட கிடைக்காத அவலம்!

த.வெ.க. அரசைக் கண்டித்து பெண்கள் சாலை மறியல்!

திருவள்ளூர் ஜூலை 9 - "மக்கள் நல ஆட்சி" என்று கூறி ஆட்சிப் பொறுப்பேற்ற த.வெ.க. அரசின் நிர்வாகத்தில், குடிநீர் போன்ற அடிப்படை தேவைக்காவே பொதுமக்கள் சாலையில் இறங்கி போராட்ட வேண்டிய நிலை ஏற்பட்டுள்ளதாக சமூக ஆர்வலர்கள் கடுமையாக விமர்சிக்கின்றன. நிர்வாக அலட்சியம், பராமரிப்பு குறைபாடு மற்றும் பிரச்சினைகள் ஏற்பட்ட பிறகே நடவடிக்கை எடுக்கும் நடைமுறையே மாநிலத்தின் பல பகுதிகளில் தொடர்வதாகவும் அவர்கள் குற்றம் சாட்டுகின்றனர்.

திருவள்ளூர் மாவட்டம், திருவாலங்காடு ஒன்றியத்துக்குட்பட்ட தாழவேடு காலனியில் 500க்கும் மேற்பட்ட குடும்பங்கள் வசித்து வருகின்றன. இப்பகுதிக்கு, இரண்டு ஆழ்துளைக் கிணறுகள் மூலம் மின் மோட்டார்கள் உதவியுடன் மேல் நிலைநீர்த்தேக்கத் தொட்டிகளில் தண்ணீர் ஏற்றப்பட்டு, பின்னர் தெருக்குழாய்கள் வழியாக குடிநீர் விநியோகம் செய்யப்பட்டு வருகிறது.

கடந்த நான்கு நாட்களுக்கு முன்பு ஒரு மின் மோட்டார் பழுதடைந்ததால், ஒரே ஒரு மோட்டாரை மட்டுமே நம்பி குடிநீர் விநியோகம் செய்யப்பட்டதாகக் கூறப்படுகிறது. இதனால் ஏற்கனவே குடிநீர் தட்டுப்பாடு ஏற்பட்டிருந்த நிலையில், மீதமிருந்த மற்றொரு மோட்டாரும் இன்று திடீரென செயலிழந்ததால், கிராமம் முழுவதும் குடிநீர் விநியோகம் முற்றிலும் பாதிக்கப்பட்டது. குடிப்பதற்கே தண்ணீர் இல்லாத அவல நிலையால் பெண்கள், முதியவர்கள் மற்றும் குழந்தைகள் கடுமையாக பாதிக்கப்பட்டனர்.

இதனால் ஆத்திரமடைந்த பெண்கள் உள்ளிட்ட 100க்கும் மேற்பட்ட பொதுமக்கள் திருத்தணி-நாகலாபுரம் மாநில நெடுஞ்சாலையில் திடீரென சாலை மறியல் போராட்டத்தில் ஈடுபட்டனர். இதன் காரணமாக சுமார் ஒரு மணி நேரத்திற்கும் மேலாக போக்குவரத்து கடுமையாக பாதிக்கப்பட்டது. பள்ளிக்குச் செல்லும் மாணவர்கள், வேலைக்குச் செல்லும் தொழிலாளர்கள், பேருந்து பயணிகள் உள்ளிட்ட ஏராளமானோர் நீண்ட நேரம் சாலையில் காத்திருக்க வேண்டிய நிலை ஏற்பட்டது. மாணவர்களின் நலனை கருத்தில் கொண்டு பள்ளி வாகனங்கள் மற்றும் எவையும் தாங்களே மட்டுமே போராட்டக்காரர்கள் வழிவிட்டனர்.

போராட்டம் நீண்ட நேரம் நடைபெற்றபோதும் சம்பந்தப்பட்ட அதிகாரிகள் உடனடியாக வரவில்லை என போராட்டத்தில் ஈடுபட்டவர்கள் குற்றம் சாட்டினர். இதனால் பொதுமக்களிடையே மேலும் அதிருப்தி ஏற்பட்டதாகக் கூறப்படுகிறது. பின்னர் போலீசார் மற்றும் அதிகாரிகள் சம்பவ இடத்துக்கு வந்து பேச்சுவார்த்தை நடத்தி, பழுதடைந்த மோட்டாரை விரைந்து சீரமைத்து குடிநீர் விநியோகத்தை மீண்டும் தொடங்க நடவடிக்கை எடுக்கப்படும் என உறுதியளித்ததைத் தொடர்ந்து போராட்டம் கைவிடப்பட்டது.



இந்தச் சம்பவம் குறித்து போது. பொதுமக்கள் "குடிநீர் போன்ற அத்தியாவசிய தேவையையே சீராக வழங்க முடியாத நிலை ஏற்பட்டிருப்பது அரசின் நிர்வாக திறன் குறித்து கேள்வி எழுப்புகிறது. ஏற்பட்ட பிரச்சினைகள் ஏற்பட்ட பிறகே அதிகாரிகள் களமிறங்கும் நடைமுறை தொடராமல், முன்னெச்சரிக்கை

வாக திறன் குறித்து கேள்வி எழுப்புகிறது. ஏற்பட்ட பிரச்சினைகள் ஏற்பட்ட பிறகே அதிகாரிகள் களமிறங்கும் நடைமுறை தொடராமல், முன்னெச்சரிக்கை

பராமரிப்பு மற்றும் அடிப்படை வசதிகளை உறுதிப்படுத்தும் நடவடிக்கைகளுக்கு அரசு முன்னுரிமை அளிக்க வேண்டும்" என்று வலியுறுத்தியுள்ளனர்.

தலைமைக் கழக வழக்கறிஞர் மறைமலையின் சகோதரர் -

நாகை மாவட்ட விவசாய அணி துணை அமைப்பாளர் மதியழகன் விபத்தில் பலி!

கழகத்தினர் அஞ்சலி!

வேதாரண்யம், ஜூலை 9 - வேதாரண்யம் அருகே அடையாளம் தெரியாத அமைப்பாளர் மதியழகன் சென்ற மாவட்ட தி.மு.க. விவசாய அணி துணை அமைப்பாளர் மதியழகன் மருத்துவமனையில் சிகிச்சைக்கு அனுமதிக்கப்பட்டார்.



இருந்து கடந்த 5 ஆம் தேதி அன்று இரு சக்கர வாகனத்தில் வாய்மேடு நோக்கி சென்று கொண்டிருந்தார். அப்போது மருதூர் தெரு சிவகுருபாண்டியன் சமதி அருகே அடை இவர் தனது வீட்டில்

பைக் மீது மோதியது. இதில் படுகாயம் அடைந்த மதியழகன் அவர்கள் தஞ்சை தனியார் மருத்துவமனையில் சிகிச்சைக்கு அனுமதிக்கப்பட்டார்.

அங்கு சிகிச்சை பலனின்றி 6 ஆம் தேதி அன்று மறைவெய்தினார். இறந்த மதியழகன் தி.மு.க. செயற்குழு உறுப்பினர் வழக்கறிஞர் மறைமலை சகோதரரும் ஆவார்.

செய்தி அறிந்ததும் கழக முன்னணியினர், தோழர்கள் திரளாகச் சென்று மறைந்த மதியழகன் உடலுக்கு மலர் மாலை வைத்து இறுதி அஞ்சலி செலுத்தினர்.

திராவிட இயக்க தீரர்கள் நினைவு நாள்

இராயபுரம் கே.இ. சம்பந்தம்


ஜூலை 9 (1993)

நதிக்கட்சிக் காலம் தொட்டு திராவிட இயக்க பற்றாளராக விளங்கியவர்.

வட்டக் கழகச் செயலாளராகவும், மாவட்ட பிரதிநிதியாகவும், இராயபுரம் பகுதி அவைத் தலைவராகவும், பொதுக்குழு உறுப்பினராகவும் பணியாற்றியவர்.

கழகத்திற்கு சொந்தமாக ஒரு அலுவலக கட்டிடம் வேண்டும் என்று அறிஞர் அண்ணா அவர்கள் விரும்பியபோது, இராயபுரத்தில் ஒரு கட்டிடத்தை முன்னின்று விலைபேசி கழகத்திற்கு வாங்கிட துணைபுரிந்தவர். அக்கட்டிடம் பின்னர் 'அறிவகம்' என்று அண்ணாவால் பெயர் சூட்டப்பட்டு தலைமைக் கழகமாக இயங்கியது

கழகம் அறிவித்த அறப்போராட்டங்களில் பங்கேற்று ஏழு முறை சிறை சென்றவர்.



தலைமைக் கழகம் தி.மு.க.